

गोपालपुर बाईपास पर 2०0 कोचिंग संस्थान बंद रहे

7 दिन में कोचिंग संस्थान बंद करने का जेडीए नोटिस मिलने के बाद संचालकों ने रखी सांकेतिक हड़ताल

-कार्यालय संवाददाता-

जयपुर । गोपालपुर बाईपास क्षेत्र में संचालित सभी कोचिंग संस्थानों को 7 दिन बंद करने के जेडीए के अल्टीमेटम का विरोध शुरू हो गया है। बुधवार को शहर में करीब 200 कोचिंग संस्थान बंद रहे। इन्होंने जेडीए प्रशासन से मिले नोटिस के विरोध में सांकेतिक हड़ताल रखी। राजस्थान कोचिंग इंस्टीट्यूट एसोसिएशन के आह्वान पर हुई हड़ताल के दौरान कोचिंग संस्थानों के साथ-साथ लाइब्रेरी, स्टडी हॉल और अन्य शैक्षणिक गतिविधियां भी बंद रही।

एसोसिएशन के पदाधिकारियों का कहना है कि, जयपुर विकास प्राधिकरण (जेडीए) ने गोपालपुर बाइपास क्षेत्र में संचालित कोचिंग संस्थानों को 7 दिन में संस्थान बंद करने के नोटिस दिए हैं। जेडीए की ओर से यह कार्रवाई सुप्रीम कोर्ट के निर्देशों की पालना में करने की बात कही गई है।

कोचिंग संचालकों ने बुधवार को प्रेस कॉन्फ्रेंस करके कहा कि, जेडीए ने 5 जुलाई 2021 और 26 जुलाई 2022 को गोपालपुर बाइपास रोड को कोचिंग गतिविधियों के लिए अधिसूचित किया था। गोपालपुर बाइपास 160 फीट चौड़ी सड़क हैं, यहां करीब 250 करोड़ रुपए की लागत से पस्ताईओवर परियोजना का



गोपालपुर बाईपास पर बुधवार को कोचिंग संस्थानों को बंद रखकर संचालकों ने जेडीए की नोटिस कार्रवाई का विरोध जताया।

निर्माण चल रहा है। जेडीए ने यहां साल 2022 में स्पेशल प्रोजेक्ट डवलपमेंट प्लान बनाया था। इस योजना में गोपालपुर बाइपास क्षेत्र को

कोचिंग संस्थानों की जरूरतों के अनुरूप डवलप करने का प्रावधान किया गया था। कोचिंग एसोसिएशन ने आरोप लगाया कि सुप्रीम कोर्ट

में प्रस्तुत याचिका के संदर्भ में कुछ तथ्यों को गलत तरीके से प्रस्तुत किया गया। इसके चलते वर्तमान स्थिति बनी है, हम इस मामले में अपना

- कोचिंग संचालकों ने बुधवार को प्रेस कॉन्फ्रेंस करके कहा कि, जेडीए ने 5 जुलाई 2021 और 26 जुलाई 2022 को गोपालपुरा बाइपास रोड को कोचिंग गतिविधियों के लिए अधिसूचित किया था।**

पक्ष कानूनी रूप से हाईकोर्ट के समक्ष भी रखेंगे। राजस्थान कोचिंग इंस्टीट्यूट एसोसिएशन ने सरकार से मांग की है कि सुप्रीम कोर्ट की अगली सुनवाई से पहले एडवोकेट जनरल के माध्यम से कोचिंग संस्थानों और जेडीए, दोनों का पक्ष प्रभावी तरीके से रखा जाए। साथ ही तब तक कोचिंग संस्थानों के खिलाफ किसी भी तरह की सीलिंग या दंडात्मक कार्रवाई नहीं की जाए। एसोसिएशन ने कहा कि गोपालपुरा बाइपास क्षेत्र में संचालित अधिकांश कोचिंग संस्थान आवश्यक नियमों और मानकों का पालन कर रहे हैं। संस्थानों को बंद करने की कार्रवाई से हजारों विद्यार्थियों के साथ शिक्षकों, कर्मचारियों और आसपास के व्यापारिक प्रतिष्ठानों पर भी असर पड़ सकता है।

1 लीटर सरस घी मल्टीलेयर टेट्रा पैक में मिलेगा

‘होलोग्राफिक लेयर वाली नई पैकिंग से नकली सरस घी बनाना और पैक करना मुश्किल होगा’



जयपुर । जयपुर जिला दुग्ध उत्पादक सहकारी संघ लिमिटेड (जयपुर डेयरी) ने सरस घी का नया 1 लीटर मल्टीलेयर टेट्रा पैक उपलब्ध करवाना शुरू कर दिया है। नई पैकिंग में विशेष होलोग्राफिक लेयर का उपयोग किया गया है, जो पैक को विशिष्ट पहचान प्रदान करेगी। इस तकनीक के कारण पैकिंग की हबहु नकल तैयार करना और उसके माध्यम से नकली सरस घी को पैक कर बाजार में बेचना पहले की तुलना में काफी

मुश्किल होगा। इससे सरस के नाम पर होने वाले नकली उत्पादों पर प्रभावी अंकुश लगाने में मदद मिलेगी और उपभोक्ताओं को असली सरस घी की पहचान एवं सुरक्षा का अतिरिक्त भरोसा मिलेगा। नई मल्टीलेयर पैकिंग घी को हवा, नमी और प्रकाश से सुरक्षा प्रदान करेगी। साथ ही पैकिंग छेड़छाड़-रोधी एवं सुरक्षित होगी, जिससे उत्पाद की गुणवत्ता बनाए रखने में मदद मिलेगी। जयपुर

डेयरी की प्रचार सामग्री में भी नई पैकिंग को हवा, नमी एवं प्रकाश से सुरक्षा तथा सुरक्षित पैकेजिंग के रूप में दर्शाया गया है। जयपुर डेयरी द्वारा इस नए पैक की शुरुआत 1 लीटर पैकिंग से की जा रही है। नई व्यवस्था के बाद प्रतिदिन 90 हजार लीटर घी की पैकिंग क्षमता होगी। इससे विशेष रूप से त्योहारों एवं मांग के चरम समय में उपभोक्ताओं को सरस घी की पर्याप्त उपलब्धता सुनिश्चित करने में मदद मिलेगी।

जयपुर । श्रीगंगानगर के सूरतगढ़ तहसील के कालुसर गांव में प्रधानमंत्री फसल बीमा योजना में फर्जी पॉलिसी बनाकर करीब 30 लाख रुपए का कलेम लेने का मामला सामने आया है।

विभागीय जांच में फर्जीवाड़ा सही पाए जाने पर कृषि मंत्री डॉ. किरोड़ीलाल मीणा के निर्देश पर ई-मित्र संचालकों और संबंधित व्यक्तियों के खिलाफ भारतीय न्याय संहिता के तहत एफआईआर दर्ज कराने के निर्देश दिए गए हैं। जांच में एक ही खसरे की जमीन

पर सात लोगों द्वारा अलग-अलग बीमा पोलिसियां करवाने और वास्तविक क्षेत्रफल से सात गुना अधिक क्षेत्र का बीमा कराने का खुलासा हुआ।

विभाग ने ई-नित्र, संबंधित किसानों और बीमा कंपनी की संभावित मिलीभगत की जांच के निर्देश दिए हैं। कृषि आयुक्त नरेश कुमार गोयल ने कहा कि ‘ऑपरेशन क्लीन फसल बीमा’ जारी रहेगा और फर्जीबाड़े में शामिल किसी भी व्यक्ति को बख्शा नहीं जाएगा।

‘आनंदम्’ फोटो प्रतियोगिता संपन्न

जयपुर । ए.पी.जे. अब्दुल कलाम राजकीय कन्या महाविद्यालय, गंगापोल में विश्व फोटोग्राफी दिवस पर फोटोग्राफी क्लब की ओर से कार्यशाला एवं ‘आनंदम्-आनंद का अनुभव’ विषय पर फोटो प्रतियोगिता आयोजित की गई। इसमें सैकड़ों छात्राओं ने उत्साहपूर्वक भाग लिया। प्रख्यात फोटोग्राफर एवं प्राणीशास्त्री डॉ. आशा शर्मा ने छात्राओं को फ्रेमिंग, कम्पोजिशन, प्रकाश, कैमरा एंगल और विषय चयन सहित फोटोग्राफी की विभिन्न तकनीकों का हैंड्स-ऑन प्रशिक्षण दिया। छात्राओं ने व्यावहारिक अभ्यास के जरिए रचनात्मक फोटोग्राफी की भावना को बारीकरी से सीखा। कार्यक्रम की अध्यक्षता प्राचार्य प्रो. हेमन्त पारी ने की। उन्होंने कहा कि ऐसे वेल्यू एडेड पाठ्यक्रम विद्यार्थियों में रचनात्मकता, संवेदनशीलता और व्यावहारिक कौशल विकसित करते हैं। ‘आनंदम्’ फोटो प्रतियोगिता में छात्राओं ने आनंद, सकारात्मकता और जीवन के प्रेरणादायी क्षणों को तस्वीरों के माध्यम से प्रस्तुत किया। प्रतियोगिता के परिणाम अगले दिन घोषित किए जाएंगे।

अज्ञात मृतक के परिजनों की तलाश में जुटी पुलिस

जयपुर (कासं)। विधायकपुरी थाना पुलिस अज्ञात मृतक के परिजनों की तलाश में जुटी है। धार्मिकार्य में बताया कि 15 अगस्त को दोपहर करीब 2.30 बजे एक अज्ञात युवक परिवहन मार्ग पर अचेत अवस्था में मिला, जिसे पुलिस ने सवाई मानसिंह अस्पताल पहुंचाया, जहां डॉक्टरों ने उसे मृत घोषित कर दिया। पुलिस का कहना है कि मृतक का रंग सांवला व लंबाई 5.2 फीट है। उसके बांये हाथ पर “ए.के.पटेल” गुदा हुआ है। पुलिस मृतक की पहचान करने और उसके वारिसों की तलाश में जुटी है।

- आगामी त्यौहारों को देखते हुए खाद्य सुरक्षा दल की कार्रवाई, 9 खाद्य कारोबारियों को नोटिस जारी**

कारोबारियों को इम्प्रूवमेंट नोटिस जारी किए गए। खाद्य सुरक्षा आयुक्त डॉ. टी. शुभमंगला ने बताया कि जयपुर टी.टी. बजाज नगर स्थित हनुमान मिष्ठान भंडार से मावा बर्फ, सिंधी कैप स्थित होटल जय मंगल पैलेस से पनीर तथा एम.बी. स्वीट्स से गुलाब जामुन के नमूने लिए। वहीं जयपुर द्वितीय को टीम ने आगरा रोड, बगराना स्थित बिना फूड लाइसेंस संचालित मिठाई कारखाने पर कार्रवाई

कांग्रेस का दावा “50 प्रतिशत युवाओं को देंगे चुनाव में मौका”

“यूथ कनेक्ट” अभियान के जरिए नौजवानों को पार्टी से जोड़ने की कवायद शुरू हुई

-कार्यालय संवाददाता-

जयपुर । आगामी नगर निकाय और पंचायत चुनावों को लेकर कांग्रेस ने युवाओं को पार्टी से जोड़ने और उन्हें चुनावी राजनीति में आगे लाने की कवायद शुरू कर दी है। कांग्रेस के यूथ कनेक्ट अभियान के तहत 39 वर्ष तक की उम्र के युवाओं को पार्टी से जोड़ने की योजना है। यूथ कांग्रेस के जीएफ शेष नारायण ओझा ने बताया कि सभी जिलों में नेशनल कोऑर्डिनेटर नियुक्त किए जा चुके हैं।

प्रदेश कांग्रेस अध्यक्ष गोविंद सिंह डोटासरा ने कहा कि यूथ कनेक्ट अभियान से जुड़ने वाले प्रत्येक युवा को टिकट की गारंटी नहीं होगी। टिकट के लिए कांग्रेस की निर्धारित प्रक्रिया के तहत आवेदन करना जरूरी होगा। अब तक करीब 2 हजार आवेदन प्राप्त हो चुके हैं, ऑनलाइन आवेदन की व्यवस्था की गई है। ऑनलाइन आवेदन में परेशानी होने पर युवा जिला या ब्लॉक कांग्रेस कमटी के माध्यम से भी आवेदन जमा करा सकेंगे।

डोटासरा ने कहा कि नगर निकाय चुनाव में 50 प्रतिशत टिकट युवाओं को देने का लक्ष्य रखा गया है। हालांकि टिकट केवल सिफारिश के आधार पर नहीं दिए जाएंगे। पार्टी की निर्धारित

सार-समाचार

वरिष्ठ कंपाउंडर भरत सिंह सम्मानित



जयपुर । जयपुर जिला प्रशासन की ओर से 80वें स्वतंत्रता दिवस के अवसर पर चौगान स्टेडियम में आयोजित समारोह में विभिन्न क्षेत्रों में उत्कृष्ट एवं सराहनीय कार्य करने वाले अधिकारी-कर्मचारियों को सम्मानित किया गया। समारोह में राजस्थान विधानसभा के आयुर्वेद चिकित्सालय में कार्यरत वरिष्ठ कंपाउंडर भरत सिंह बांगर को उनके सराहनीय कार्यों के लिए सम्मानित किया गया। उद्योग मंत्री राज्यवर्धन सिंह राठौड़ ने भरत सिंह बांगर

को प्रशस्ति पत्र प्रदान कर उनके कार्यों की सराहना की। आयुर्वेद विभाग की ओर से किए जा रहे कार्यों में योगदान के लिए उन्हें यह सम्मान दिया गया। सम्मान मिलने पर विभागीय अधिकारियों और कर्मचारियों ने भरत सिंह बांगर को बधाई दी और उनके कार्यों की सराहना की।

डॉ. लीलाधर की पुस्तकें जूली को भेंट



जयपुर । सूचना एवं जनसम्पर्क विभाग के पूर्व उप निदेशक और लेखक डॉ. लीलाधर दोचनिया ने विपक्ष के नेता टीकाधर जूली और मुख्य निर्वाचन अधिकारी नवीन महajan से मुलाकात कर अपनी काव्य पुस्तक जिंदगी मुस्कराते रहे और कहानी संग्रह मिट्टी की कीमत भेंट की। डॉ. लीलाधर ने इस अवसर

पर अपनी पुस्तकों और लेखन कार्य से भी अवगत कराया।

प्रो. सरीना कालिया बनी प्राचार्य



जयपुर । सुप्रसिद्ध शिक्षाविद प्रोफेसर सरीना कालिया ने महाराजा कॉलेज के 58वें प्रधानाचार्य के रूप में अपना पदभार ग्रहण किया है। प्रदेश के 182 साल पुराने प्रतिष्ठित यूनिवर्सिटी महाराजा कॉलेज को पहली बार एक महिला प्रधानाचार्य मिली है। यह भी एक संयोग है की 58 वर्षीय प्रोफेसर कालिया ने 58 वीं प्रधानाचार्य के रूप में अपना कार्यभार

संभाला है। कॉलेज के संस्थापक प्रथम प्रधानाचार्य पंडित यशोदीन से शुरू होकर आज तक कुल 57 प्रधानाचार्य रहे हैं, लेकिन प्रोफेसर कालिया पहली ऐसी महिला हैं जिन्होंने इस प्रतिष्ठित संस्थान का नेतृत्व संभाला है। प्रोफेसर सरीना कालिया कई वर्षों से महाराजा और महारानी कॉलेज से जुड़ी रही हैं और छात्रों में बेहद लोकप्रिय हैं। वे महाराजा व महारानी कॉलेज की उप-प्रधानाचार्या रह चुकी हैं और अपने उप-प्रधानाचार्यकाल में भूगोल की शिक्षा, कॉलेज प्रशासन में योगदान तथा सांस्कृतिक गतिविधियों के विस्तार संरक्षण के लिए सराही जा चुकी हैं। साथ ही दो बार अधिष्ठाता छात्र कल्याण का पदभार भी संभाल चुकी हैं। छात्र संगठन और शिक्षक समुदाय दोनों उनकी कार्यशैली व समर्पण की सराहना करते रहे हैं।

डॉ. हर्ष मिश्रा को “कोहिनूर अवार्ड”



जयपुर । स्वराज भारत 24 द्वारा राजस्थान कोहिनूर अवॉर्ड-2026 सम्मान समारोह का भव्य आयोजन साईंस पार्क ऑडिटोरियम जयपुर में किया गया, जिसमें राजस्थान के विभिन्न क्षेत्रों में उल्लेखनीय योगदान देने वाली प्रतिभाओं को सम्मानित किया गया। चिकित्सा एवं पोषण के क्षेत्र में वर्ष 2026 के लिए डॉ. हर्ष मिश्रा (आहार एवं पोषण विशेषज्ञ)

को उनके द्वारा बनाए गए कैसर रोगियों के बेहतर स्वास्थ्य एवं पोषण के लिए विशेष पोषण कार्यक्रम कीमोथेरेपी एवं रेडियोथेरेपी के दौरान कैसर रोगियों में पोषण चिकित्सा के लिए राजस्थान कोहिनूर अवॉर्ड-2026 से सम्मानित किया गया। उन्हें यह सम्मान हवामहल विधायक आचार्य बालमुकुंद आचार्य, निहाल डोंगायच, नवनीत एवं सुभाष शर्मा ने प्रदान किया।

ठेकेदार व नगर निगम आयुक्त तलब

जयपुर (कासं) । राजधानी जयपुर के गलताजी मंदिर स्थित वाहन पार्किंग में दुर्घटना वाहन के लिए तय राशि से अधिक राशि लेने और वाहन का नुकसान करने पर अजमेर की उपभोक्ता अदालत ने पार्किंग ठेकेदार और नगर निगम आयुक्त को जवाब सहित तलब किया। ज्ञात रहे कि अजमेर के तोपदडा निवासी यश अग्रवाल ने कंज्यूमर कोर्ट में जयपुर गलताजी मंदिर दर्शन के लिए गया था। मंदिर परिसर के बाहर निगम की पार्किंग में ठेकेदार कि वह कुछ दिने पूर्व अपनी मोटरसाइकिल से वायपुर् गलताजी मंदिर दर्शन के लिए गया था। मंदिर परिसर के बाहर निगम की पार्किंग में ठेकेदार ने 20 पार्किंग शुल्क की मांग की, जिसका भुगतान कर रसीद जारी की गई। रसीद देखने पर वादी ने पाया कि रसीद पर 3 से 12 घंटे के 10 पार्किंग शुल्क अंकित था। यश ने पार्किंग कमी से 10 लीटने का आग्रह किया जिस पर वह अभद्रता करते हुए हाथपाई पर उतारू हो गया। इससे व्यथित होकर यश ने जिला उपभोक्ता आयोग में परिवाद पेश किया। जहां आर्थिक सुनवाई के बाद प्रकरण दर्ज कर निगम आयुक्त और पार्किंग ठेकेदार को जवाब सहित तलब किया है प्रकरण में अगली सुनवाई 28 सितम्बर की है।

कॉन्फ्रेंस में जुटे इस्लामिक स्कॉलर

जयपुर। रामगंज चौपड पर मिलाद कॉन्फ्रेंस के साथ बुधवार को ईद मिलादुन्नीबी कार्यक्रमों का आगाज हुआ। वाहिद मेमोरियल वेलफेयर एंड रिलीफ सोसायटी और सुनौ दावते इस्लामी जयपुर की ओर से आयोजित मिलाद कॉन्फ्रेंस में खानकाह-ए-बरक़ातिया माहरेहरा से सैय्यद अमान मियां बरक़ाती, सैय्यद अमीनुल कादरी, मालेगांव से मौलाना सैय्यद मुहम्मद कादरी सहित शहर के उलेमा और इस्लामी स्कॉलर्स ने संबोधित किया। कार्यक्रम संयोजक नायाब खान एवं हाजी हसीन अहमद ने बताया कि हज्रत मुहम्मद सल्लल्लाहु अलैहि वसल्लम की ज़िंदगी और उनके संदेशों से लोगों को अवगत कराने के उद्देश्य से 1501वां जश्न-ए-ईद मिलादुन्नीब उत्साह एवं उमंग के साथ मनाया जा रहा है।



खाद्य सुरक्षा दलों ने बुधवार को प्रदेश में छापेमार कार्रवाई कर नमूने लिए।

जयपुर (कासं)। खाद्य सुरक्षा दल ने प्रदेशभर में 102 प्रकार प्रतिष्ठानों का निरीक्षण किया और जांच के लिए 142 नमूने लिए। इनमें 92 एनफोर्समेंट तथा 50 सर्विलांस नमूने शामिल हैं। सभी नमूनों को जांच के लिए राज्य केंद्रीय जन स्वास्थ्य प्रयोगशाला भेजा गया है। प्रयोगशाला रिपोर्ट प्राप्त होने के बाद विभाग अनुसार अग्रिम कार्रवाई की जाएगी। यह जानकारी चिकित्सा एवं स्वास्थ्य विभाग की प्रमुख शासन सचिव गायत्री राठौड़ ने दी है।

उन्होंने बताया कि निरीक्षण के दौरान प्रथम दृष्टया अमानक, बासी एवं स्वस्थ के लिए हानिकारक पाए गए 893 किलोग्राम से अधिक खाद्य सामग्री को मौके पर ही नष्ट करवाया गया। साथ ही खाद्य सुरक्षा मानकों में लापरवाही पाए जाने पर 9 खाद्य

- आगामी त्यौहारों को देखते हुए खाद्य सुरक्षा दल की कार्रवाई, 9 खाद्य कारोबारियों को नोटिस जारी**

